

நவம்பர் - 05

தமிழ்நாடு செய்திகள்

இராஜராஜ சோழனின் பிறந்தநாள்

- ❖ இராஜராஜ சோழனின் பிறந்தநாளான நவம்பர் 3 ஆம் தேதியானது, இந்த ஆண்டு முதல் அரசு விழாவாகக் கொண்டாடப்படும் என தமிழக அரசு அறிவித்துள்ளது.
- ❖ மேலும், இராஜராஜ சோழனின் நினைவிடம் விரைவில் புதுப்பிக்கப்பட்டு மெருகூட்டப்படும்.
- ❖ இராஜராஜ சோழன் சோழ வம்சத்தைச் சேர்ந்த புகழ்பெற்ற பேரரசர் ஆவார்.
- ❖ அருண்மொழி வர்மனாகப் பிறந்த இந்த சோழப் பேரரசர் கிபி 985 முதல் கிபி 1014 வரை ஆட்சி செய்தார்.
- ❖ தஞ்சாவூர் மாவட்டத்தில் உள்ள பல்வேறு அமைப்புகளால் இவரது பிறந்தநாள் சதய விழாவாக ஏற்கனவே கொண்டாடப்பட்டு வருகிறது.



தேசியச் செய்திகள்

2021-22 ஆம் ஆண்டிற்கான தோட்டக்கலைப் பயிர்களின் பரப்பளவு மற்றும் உற்பத்தியின் முன்கூட்டிய மதிப்பீடுகள்

- ❖ வேளாண்மை மற்றும் விவசாயிகள் நல அமைச்சகமானது 2021-22 ஆம் ஆண்டிற்கான பல்வேறு தோட்டக்கலை பயிர்களின் பரப்பளவு மற்றும் உற்பத்தியின் 3வது முன்கூட்டிய மதிப்பீடுகளை வெளியிட்டுள்ளது.
- ❖ இந்த மதிப்பீட்டின்படி, இந்தப் பயிர்கள் 28.08 மில்லியன் ஹெக்டேர் பரப்பளவில் 342.33 மில்லியன் டன்கள் அளவிற்கு உற்பத்தி செய்யப்படும் என மதிப்பிடப்பட்டுள்ளது.
- ❖ 2020-21 ஆம் ஆண்டில் 102.48 மில்லியன் டன்களாக பதிவான பழங்களின் உற்பத்தி 107.24 மில்லியன் டன்னாக உயரும் என மதிப்பிடப்பட்டுள்ளது.
- ❖ 2020-21 ஆம் ஆண்டில் 200.45 மில்லியன் டன்களாக இருந்த காய்கறிகளின் உற்பத்தி 204.84 மில்லியன் டன்னாக உயரும் என மதிப்பிடப்பட்டுள்ளது.



- ❖ 2020-21 ஆம் ஆண்டில் 26.64 மில்லியன் டன்களாக இருந்த வெங்காய உற்பத்தி 31.27 மில்லியன் டன்களாக உயரும் என மதிப்பிடப்பட்டுள்ளது.
- ❖ 2020- 2021 ஆம் ஆண்டில் 56.17 மில்லியன் டன்களாக இருந்த உருளைக்கிழங்கு உற்பத்தி 53.39 மில்லியன் டன்களாக உயரும் என மதிப்பிடப்பட்டுள்ளது.
- ❖ 2020-21 ஆம் ஆண்டில் 21.18 மில்லியன் டன்களாக இருந்த தக்காளி உற்பத்தி 20.33 மில்லியன் டன்களாக உயரும் என மதிப்பிடப்பட்டுள்ளது.


Total Horticulture	2020-21 (Final)	2021-22 (Second Advance Estimate)	2021-22 (3rd Advance Estimate)
Area (in million hectares)	27.48	27.74	28.08
Production (in Million Tonnes)	334.60	341.63	342.33

சுற்றுச்சூழல் செய்திகள்

வனப் பிரகடன மதிப்பீடு 2022

- ❖ உலகளவில் காடழிப்பு விகிதமானது 2018-20 ஆம் ஆண்டு அடிப்படை அளவுடன் ஒப்பிடும் போது 2021 ஆம் ஆண்டில் 6.3% மட்டுமே குறைந்துள்ளது.
- ❖ COP 26 மாநாட்டில் சுமார் 145 நாடுகள் 2030 ஆம் ஆண்டிற்குள் காடுகளின் இழப்பு மற்றும் நிலச் சீரழிவை நிறுத்துவதற்கும் அவற்றை மாற்றுவதற்குமான தங்கள் உறுதிப் பாட்டை உறுதிப்படுத்தியுள்ளன.
- ❖ ஆனால், 2030 ஆம் ஆண்டில் காடழிப்பை நிறுத்துவதற்கான ஒரு உலகளாவியக் குறிகாட்டியும் இதுவரை தேவையான போக்கில் செயல்படவில்லை.
- ❖ 2030 ஆம் ஆண்டிற்குள் காடழிப்பை முற்றிலுமாக நிறுத்துவதற்கு, 10% வருடாந்திரக் குறைப்பு தேவையாகும்.
- ❖ காடு வளர்ப்பு மற்றும் மறுசீரமைப்பு முயற்சிகள் பாராட்டுக்குரியதாக இருந்தாலும், வனங்கள் உருவாக்கப் படுவதை விட அதிக வனப்பகுதி இழக்கப்படுகிறது.
- ❖ உலகளாவிய காடு இழப்பு 2021 ஆம் ஆண்டில் குறைந்துள்ளது என்றாலும், 2030 ஆம் ஆண்டிற்குள் காடழிப்பை நிறுத்தச் செய்வதற்கான முக்கியமான பருவநிலை இலக்கு பூர்த்தி செய்யப்படாது.
- ❖ 2021 ஆம் ஆண்டில் காடுகளை அழிப்பதில் உலகின் மிகப்பெரியப் பங்களிப்பாளராக பிரேசில் இருந்தது.
- ❖ கடந்த இருபது ஆண்டுகளில் உலகளாவிய மரங்களின் பரப்பளவு 130.9 மில்லியன் ஹெக்டேர் அதிகரித்துள்ளது.
- ❖ உலக வனப்பரவல் அதிகரிப்பில் நான்கில் ஒரு பங்கு 13 நாடுகளில் பதிவாகியுள்ளது.
- ❖ ரஷ்யா (28.4%), கனடா, அமெரிக்கா, பிரேசில் மற்றும் சீனா ஆகிய நாடுகளில் குறிப்பிடத் தக்க முன்னேற்றங்கள் பதிவாகின.
- ❖ 2.1 மில்லியன் ஹெக்டேர் (Mha) பரப்பளவில் சீனாவில் மிக அதிக நிகர அதிகரிப்பு பதிவாகியுள்ளது.
- ❖ இந்தியாவிலும் மரங்களின் பரப்பில் 0.87 மில்லியன் ஹெக்டேர் அதிகரித்துள்ளது.

- ❖ 2018-20 ஆகிய ஆண்டுகளுடன் ஒப்பிடும்போது 2021 ஆம் ஆண்டில் 28% காடழிப்பை காபோன் நாடு குறைத்துள்ளது.
- ❖ 2030 ஆம் ஆண்டு இலக்குகளை அடைவதற்கு வனப் பரவல் நிதியை 200 மடங்கு வரை அதிகரிக்க வேண்டும்.



பிரபலமானவர்கள், விருதுகள் மற்றும் நிகழ்வுகள்

ஆர்வலர் எஸா பட்



- ❖ புகழ்பெற்ற மகளிர் உரிமை ஆர்வலர், SEWA (சுய தொழில் மகளிர் சங்கம்) நிறுவனர் எஸா பட் அகமதாபாத்தில் காலமானார்.
- ❖ SEWA என்பது 1972 ஆம் ஆண்டில் பதிவு செய்யப்பட்ட மிகப்பெரிய மகளிர் கூட்டுறவு மற்றும் தேசியத் தொழிற்சங்கங்களில் ஒன்றாகும்.
- ❖ SEWA அமைப்பானது 1974 ஆம் ஆண்டில் மகளிருக்கு சிறு கடன்களை வழங்குவதற்காக ஒரு வங்கியை நிறுவி, தனக்கென ஒரு புதியப் பிராந்தியத்தினை நிறுவியது.
- ❖ 18 இந்திய மாநிலங்களில் அமைந்துள்ள அதன் அலகுகளைத் தவிர, தெற்காசியா, தென்னாப்பிரிக்கா மற்றும் இலத்தீன் அமெரிக்கா ஆகிய நாடுகளில் சுய தொழில் செய்யும் பெண்களும் SEWA அலகுகளை அமைத்துள்ளனர்.
- ❖ SEWA அமைப்பானது, இந்திய மேலாண்மைக் கல்வி நிறுவனத்தின் முதல் ஆசிரிய

உறுப்பினரான கமலா சவுத்ரியின் பெயரில் கமலா என்ற கஃபே ஒன்றையும் நடத்தச் செய்கிறது.

- ❖ எலா மாநிலங்களவை உறுப்பினர் பொறுப்பிற்குப் பரிந்துரைக்கப் பட்டதோடு, திட்ட ஆணையத்தின் உறுப்பினராகவும், உலக வங்கி போன்ற அமைப்புகளின் ஆலோசகராகவும் பணியாற்றினார்.
- ❖ 2007 ஆம் ஆண்டில், மனித உரிமைகள் மற்றும் அமைதியை மேம்படுத்துவதற்காக நெல்சன் மண்டேலா அவர்களால் நிறுவப்பட்ட உலகத் தலைவர்களின் குழுவான எல்டர்ஸ் குழுவில் இவர் இணைந்தார்.
- ❖ இவர் அகமதாபாத்தில் மகாத்மா காந்தி அவர்களால் நிறுவப்பட்ட பல்கலைக் கழகமான குஜராத் வித்யாபீடத்தின் வேந்தராகவும் பணியாற்றினார்.
- ❖ இவர் பத்ம பூஷன், ராமன் மகசேசே விருது மற்றும் அமைதிக்கான இந்திரா காந்தி சர்வதேச பரிசு மற்றும் பல விருதுகளையும் பெற்றவர் ஆவார்.

முக்கிய தினங்கள்

7வது இந்தியத் தண்ணீர் வாரம் - நவம்பர் 01 முதல் 05 வரை


- ❖ உத்தரப் பிரதேசத்தின் கிரேட்டர் நொய்டாவில் உள்ள இந்திய கண்காட்சி மையத்தில் நடைபெறுகின்ற 7வது இந்தியத் தண்ணீர் வாரக் கொண்டாட்டங்களை இந்தியக் குடியரசுத் தலைவர் அவர்கள் தொடங்கி வைத்தார்.
- ❖ இந்த ஆண்டிற்கான இந்தக் கொண்டாட்டங்களின் கருத்துரு, "நிலையான மேம்பாடு மற்றும் சமத்துவத்திற்காக தண்ணீர் வளப் பாதுகாப்பு" என்பதாகும்.



மாநில நிறுவன தினம் - நவம்பர் 01

- ❖ இந்தியாவில், ஏழு மாநிலங்கள் மற்றும் இரண்டு ஒன்றியப் பிரதேசங்கள் 2022 ஆம் ஆண்டு நவம்பர் 01 ஆம் தேதியன்று மாநில நிறுவன தினத்தைக் கொண்டாடின.
- ❖ அவை, ஆந்திரப் பிரதேசம், ஹரியானா, சத்தீஸ்கர், கேரளா, கர்நாடகா, பஞ்சாப் & மத்தியப் பிரதேசம் மற்றும் லட்சத்தீவு & புதுச்சேரி ஆகியனவாகும்.
- ❖ முன்னதாக, தமிழகமும் நவம்பர் 01 ஆம் தேதியன்று தனது எழுச்சி தினத்தை கொண்டாடியது.
- ❖ தற்போது, மாநில நிறுவன தினமானது ஜூலை 18 ஆம் தேதியன்று கொண்டாடப் படுகிறது.

- ❖ கர்நாடகாவில் இந்தத் தினம் "ராஜ்யோத்சவ்" ஆக கொண்டாடப்படுகிறது.




ஊடகவியலாளர்களுக்கு எதிரான குற்றங்களுக்கான தண்டனையின்மையை முடிவுக்குக் கொண்டு வருவதற்கான சர்வதேச தினம் - நவம்பர் 02



- ❖ ஐக்கிய நாடுகள் பொதுச் சபையானது (UNGA) 2013 ஆம் ஆண்டு டிசம்பர் மாதத்தில் இதற்காக ஒரு தீர்மானத்தை நிறைவேற்றிய போது இந்தத் தினமானது நடைமுறைக்கு வந்தது.
- ❖ ஊடகவியலாளர்களுக்கு எதிரான குற்றங்களுக்குத் தண்டனை விதிக்கப்படாமல் குற்றவாளிகள் தப்பிப்பது குறித்து இந்தத் தினம் கவனத்தை ஈர்க்கிறது.
- ❖ 2013 ஆம் ஆண்டு நவம்பர் 02 ஆம் தேதியன்று, மாலியில் இரண்டு ஊடகவியலாளர்கள் படுகொலை செய்யப்பட்டதை நினைவு கூரும் வகையில் இந்தத் தேதி தேர்ந்தெடுக்கப்பட்டது.
- ❖ 2006 மற்றும் 2020 ஆகிய ஆண்டுகளுக்கு இடையில், 1,200க்கும் மேற்பட்ட பத்திரிகையாளர்கள் தங்கள் பணியைச் செய்ததற்காக கொல்லப்பட்டதாக யுனெஸ்கோவின் கொல்லப்பட்ட பத்திரிகையாளர்கள் கண்காணிப்பகம் தெரிவித்து உள்ளது.

- ❖ இதில் 90% வழக்குகளில் கொலையாளிகள் தண்டிக்கப்படாமல் விடுவிக்கப்பட்டனர்.

சர்வதேச உயிர்க்கோளக் காப்பகங்கள் தினம் - நவம்பர் 03



- ❖ 2022 ஆம் ஆண்டு நவம்பர் 03 ஆம் தேதியன்று, முதலாவது சர்வதேச உயிர்க்கோளக் காப்பகங்கள் தினமானது அனுசரிக்கப்பட்டது.
- ❖ 2021 ஆம் ஆண்டில் நடைபெற்ற யுனெஸ்கோ பொது மாநாட்டின் 41வது அமர்வில் இது அறிவிக்கப்பட்டது.
- ❖ மனிதன் மற்றும் உயிர்க்கோளம் (MAB) திட்டத்தின் 50வது ஆண்டு விழா நிறைவடைந்த இரண்டு ஆண்டு நிறைவுக் கொண்டாட்டத்தினையும் இது குறிக்கிறது.
- ❖ மனிதன் மற்றும் உயிர்க்கோளம் (MAB) திட்டம் ஆனது 1971 ஆம் ஆண்டில் யுனெஸ்கோ அமைப்பினால் தொடங்கப்பட்ட ஒரு அரசுகளுக்கிடையேயான அறிவியல்பூர்வமான திட்டமாகும்.
- ❖ இது மக்களுக்கும் அவர்களின் சுற்றுச்சூழலுக்கும் இடையிலான உறவை மேம்படுத்தச் செய்வதற்கான அறிவியல் தளத்தினை நிறுவுவதை நோக்கமாகக் கொண்டுள்ளது.
- ❖ உலக உயிர்க்கோளக் காப்பகங்கள் வலையமைப்பு அமைப்பானது, தற்போது உலகம் முழுவதும் 134 நாடுகளில் 22 எல்லை கடந்தத் தளங்களையும் உள்ளடக்கிய வகையில் 738 உயிர்க்கோளத் தளங்களைக் கொண்டுள்ளது.
- ❖ இந்தியாவில் உள்ள 18 உயிர்க்கோளக் காப்பகங்களில் 12 உயிர்க்கோளக் காப்பகங்கள் உலக உயிர்க்கோளக் காப்பகங்கள் வலையமைப்பு ஒரு பகுதியாக இடம் பெற்று உள்ளன.
- ❖ இலங்கையில் 04 உயிர்க்கோளங்களும் மாலத்தீவில் 03 உயிர்க்கோளங்களும் உள்ளன.

